

डॉ. रामदास शामराव कुंभारे, वैद्यकीय अधिकारी,  
गट-अ यांच्या स्वेच्छा सेवानिवृत्ती बाबत.

**महाराष्ट्र शासन**

सार्वजनिक आरोग्य विभाग

शासन आदेश क्रमांक: न्यायीक-२०१५/प्र.क्र.१२४२/सेवा-३  
गोकुळदास तेजपाल रुग्णालय आवार, संकुल इमारत, १० वा. मजला  
मंत्रालय, मुंबई-४०० ००१  
तारीख: ०८ नोव्हेंबर, २०१७

वाचा :- १) सह संचालक, आरोग्य सेवा, मुंबई यांचे पत्र क्र.संआसे/२ब/टे.क्र.३/न्याप्र १०६/डॉ.  
कुंभारे/१७७२/१५, दि. २४/११/२०१५.

२) मा. महाराष्ट्र प्रशासकीय न्यायाधीकरण मुंबई, खंडपीठ नागपूर यांनी मूळ अर्ज क्र.२६०/२००४  
मध्ये दिलेले दि.२०.०७.२०१५ रोजीचे आदेश.

**प्रस्तावना :-**

डॉ. रामदास शामराव कुंभारे, तत्कालीन वैद्यकीय अधिकारी, गट-अ, सामान्य रुग्णालय, चंद्रपूर  
यांनी त्यांच्या स्वेच्छा सेवा निवृत्तीच्या अनुषंगाने मा. महाराष्ट्र प्रशासकीय न्यायाधिकरण, मुंबई खंडपीठ  
नागपूर येथे मूळ अर्ज क्र.२६०/२००४ दाखल केला होता. त्याअनुषंगाने मा. न्यायाधिकरणाने  
दि.२०.०७.२०१५ रोजी दिलेल्या आदेशातील परिच्छेद क्र. १६ (i) (ii) येथील आदेश विचारात घेवून, डॉ.  
कुंभारे यांची स्वेच्छा सेवानिवृत्तीबाबत निर्णय घेण्याची बाब शासनाच्या विचाराधीन होती. त्यासअनुसरून  
मा. महाराष्ट्र प्रशासकीय न्यायाधीकरण मुंबई, खंडपीठ नागपूर यांनी मूळ अर्ज २६०/२००४ च्या अनुषंगाने  
दि.२०.०७.२०१५ रोजी दिलेल्या आदेशास अनुसरून खालीलप्रमाणे आदेश निर्गमित करण्यात येत आहे.

**शासन आदेश :-**

महाराष्ट्र वैद्यकीय व आरोग्य सेवा, वैद्यकीय अधिकारी गट-अ या संवर्गातील (वेतन बँड रु.  
१५६००-३९१०० + ग्रेड वेतन रु. ५४००) डॉ. रामदास शामराव कुंभारे, तत्कालीन वैद्यकीय अधिकारी,  
गट-अ, सामान्य रुग्णालय चंद्रपूर, हे दि.१५.०४.१९७५ पासून वैद्यकीय अधिकारी वर्ग - २ या पदावर  
नामनिर्देशनाने रुज झाले होते. डॉ कुंभारे हे दि.१.४.१९८९ ते दि. २०.३.१९९४ व दि.२१.१२.१९९७ ते दि.  
२४.०९.२००१ या कालावधीत जवळ जवळ ९ वर्षे अनधिकृत गैरहजर होते. डॉ. कुंभारे, यांनी  
दि.०९.०९.२००२ अन्वये दिलेल्या स्वेच्छा सेवा निवृत्तीच्या अनुषंगाने ते शासन सेवेत नामनिर्देशनाने रुजू

होण्याच्या दि.१५.०४.१९७५ ते स्वेच्छा सेवानिवृत्तीच्या नोटीशीच्या विहित कालावधी संपण्याच्या दि.०८.१२.२००२ या दिनांकापर्यंतच्या कालावधीत उक्त नमूद त्यांचा अनधिकृत गैरहजेरीचा कालावधी वगळून त्यांची महाराष्ट्र नागरी सेवा (निवृत्तीवेतन) नियम, १९८२ मधील नियम क्र. ६६ (१) मधील तरतुदीनुसार २० वर्षांची अर्हताकारी सेवा पूर्ण होत नाही. त्यामुळे डॉ. कुंभारे यांनी दि. ०९/०९/२००२ च्या अर्जान्वये दिलेली स्वेच्छा सेवानिवृत्तीची नोटीस उक्त अनधिकृत गैरहजेरीचा कालावधी वगळून त्यांनी केलेल्या सेवेच्या अनुषंगाने निमानुसार त्यांना अनुज्ञेय होणारे लाभ देण्याच्या अधिन राहून स्विकारण्यात येत असून, महाराष्ट्र नागरी सेवा (निवृत्तीवेतन) नियम १९८२ मधील नियम क्रमांक १० (५) मधील तरतुदीनुसार डॉ. रामदास शामराव कुंभारे, तत्कालीन वैद्यकिय अधिकारी, गट-अ, हे दि.०९/१२/२००२ (म.पू.) पासून स्वेच्छेने सेवानिवृत्त झाले असल्याचे घोषित करण्यात येत आहे.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संगणक संकेतांक २०१७११०८१२४८२३४४१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( व. मुं. भरोसे )  
उप सचिव, महाराष्ट्र शासन

प्रत,

- १) आयुक्त, आरोग्य सेवा तथा अभियान संचालक राष्ट्रीय आरोग्य अभियान, मुंबई
- २) संचालक, आरोग्य सेवा संचालनालय, मुंबई
- ३) उपसंचालक, आरोग्य सेवा, नागपूर मंडळ नागपूर.
- ४) जिल्हा शल्य चिकीत्सक, सामान्य रुग्णालय चंद्रपूर.
- ५) महालेखापाल, महाराष्ट्र-१/२ (लेखारीक्षा / लेखा व अनुज्ञेयता), मुंबई / नागपूर
- ६) जिल्हा कोषागार अधिकारी, चंद्रपूर.
- ७) डॉ. रामदास शामराव कुंभारे, वैद्यकिय अधिकारी यांना  
(उपसंचालक, आरोग्य सेवा, नागपूर मंडळ नागपूर यांचे मार्फत.
- ८) निवडनस्ती सेवा-३.